


**Ni yib ku President
Dieter F. Uchtdorf**

Bin La'gruw e Counselor u lane
Bin Somm'on e Presidency



Chitamangdad, Sensey Rodad

Bay bi'id ni kam bing reb e kahol nib sug tale murwel riy, mag fek fare babyor ni ma weliy ragon ni ngan chamiy, mag lamnag ni, "Tiney e damur nang fan ni gubin?"

Boech e ngiyal', demtrug ragon ni kad lamnaged nga ragon ni gadad ba thamiy ni rayog rodad, gadad ra gerngiy bang fare tale muruwel magdad fith, "Mang fen e giney?" fa "Urogon me taw e giney?"

Ma kaknan' rodad e be ga'i yan napa'an ni gadad ra sap ko fare kahol mag gadad guy u duwngin ni be ga'ar, "Rayog ni nge chamiy e —bitir ni ragag nge meruk e duw rok ngalang." Bachane dan dananged, biney e darma pi' e athamgil ko tafiney rodad fa gelngin dad.

Boech e ngiyal' ma ta'ab ragon ko nen' ni ma boech ko fare gospel. Napa'an ni gadad ra sap ko yuyang riy, magdad kerker logandad magdad lam ko mang fan e ginem riy. Fa woed ni gadad ra yaliy bang riy, me damtrug ragon ni gadad ra gay ragon ni ngad nanged fan, ma ku dabiyyog ni ngad nangedfan e ginem nib mu'un ngay.

Chitamangdad ni bay u Tharmiy e ir e Sensey Rodad

Nge fal' lanin'uy ngay ni, Chitamangdad ni bay u Tharmiy e ke pi' ngodaed bukun e tale muruwel nib mangil ni ke pow'iy e yafos rodad magdad fal'eg ragon-dad nib mangil ragon. Pi tale muruwel nem e fel' ko demtrug e yangar fa magagawon. Ke pi' ngodad fare gospel nge fare Galasia rok Yesus Kristus. Ke pi' ngodad fare wo'en e bayul, fare wo'en yalen e yafos ni manimus, nge

wo'en e falfalan'. Dawri pagdad ni yigo' gadad nib mu'un urngin e marwar nge yafos nib momaw', nibe ga'ar, "Aray man. Fal' wa'atham. Mu guy ragon."

Karimus ni fa'an gadad ra munguy nag gamircha'endad magdad bing e tafiney rodad, ma gadad ra peri'eg ni Got e ke pi' ngodad bo'or mit tale mururwel ni ngayog ni ngad nangfandad ragon e fanow Rok ni fan ko yafos ko falfalan' ni fan ngodad:

- Ke pi' ngodad fare tawa'ath ko Kan ni Thothup, ni bay gelngin ni nge mang bang ngodad, ni nge ayuweg dad napa'an ni gadad be fill fare thin rok Got me ayuweg e tafiney rodad nge ngongol rodad ni nge puluw ko pi thin Rok.
- Ke pi' ngodad kanawo'en ni rayog ni ngad nonad ngak ni 24/7 u fathik e meybil nib riyul'.
- Ke pi' ngodad e pi apostle nge profet e chiney, ni ma dag e thin rok Got ko pi ran rodad ma ku bay gelngin rad ni ngar m'aged fa ni ta'areb nag m'ag uroy u fayleng nge tharmiy.
- Ke fulweg fare Galasia rok—fare ulung nib sug ko michan' nima muruwel u ta'abang ni ngar ayuweged rad ma kiyad be ayuweg rad ko thapag ko marus, dada', nge athi falfalan'.¹
- Ke pi' ngodad fapi chep nib thothup—pi yol rok ni kan yoloy ngodad.
- Ke pi' ngodad e technology e chiney ni nge ayuwegdad ko pi kanawo' rodad ko fanow. Bo'or ko pi tale muruwel ney e rayog ni ngan pir'eg ko LDS.org.

Mang fan ni Chitamangdad ni bay u Tharmiy e be pi' e ayuw ngodad nib bo'or? Ni bachane gadad ba tu'uf Rok. Nge bachane, woed ragon ni Ke yog, "Iraray e muruwel rog nge rir rog —ni nge yog ni ngan thapeg e yafos ni darma mus nge yafos ni manemus ko gidii'."²

Ku reb e thin, Chitamangdad ni bay u Tharmiy e Got rodad, ma Got e sensey rodad.

Chitamangdad ni bay u Tharmiy e manang pi Fak nge tin nib tu'uf rorad. I ir e muruwel nge rir Rok ni nge ayuwegdad ko gubin ben'en, be pi' ngodad urungin e tale muruwel ni chiney nge tin nib thothup ni nge ayuwegdad ni ngeyog ni ngad suled Ngak.

Gubin e Chitamangdad ma Sensey

U yuyang ko fayleng, chitamangiy e yima tay fan ulangin e tabinaew nge binaw ko puul ni June. Gubin ngiyal' ma mangil ni yima tay fan e galabthir rodad. Chitamangiy e yad ma rin' bo'or ban'en nib mangil ni fan ko tabinaew rorad ma bo'or falngin rad. L'agrow ban'en ni tha'abi ga' fan u langin e yafos ko pi bitir rodad e pi cha'en nib fal' pangin rad nge pi sensey. Chitamangiy e baga' ni yad ma rin' bo'or ban'en ma gathi yad ma yog ko mang e fel' ba tagan ko pi fak rad; baga' ni yad ma yon' e babyor ni fane muruwel ngorad ma yad soen nag fapi bitir ni yad e ngar gayed ragon.

Chitamangiy e yad ma sensey nag pi fak rad ma yad ma dag ko ragon e pi ngongol rorad nib mangil ko ragon e yafos nib yulyul'. Chitamangiy e darma digey pi fak machane ma gurgur ir ko ayuw rorad, ma pi' e ayuw ngorad demturug ko ngiyal' ni kar dol' gad. Boech e ngiyal' e napa'an ni luwan' e rannog, chitamangiy e ma pag pi fak ni ngar gayed ragon, bachane iraray kanawo'en ma yad ra fill boech ban'en nib mangil riy.

Gadad Gubin Ma Sensey

Chitamangiy u fayleng e ma rin' e pin'ey ni fan ko bitir rorad, fare ya'al ko sensey e ban'en nib tu'uf ni ngad pi'iyed ngak gubin pi fak Got, demtrug e duw, gin yad bay riy, fa tin nibe buch rorad. Tafneyem, ni pifaak Got e pi walagen daed; gadaed ba' ko ta'ab tabinaew nib manemus.

Ko biney, pag dad ngad manged e sensey ni gubin—dab ki yog ni ngad son gad ni ngad pi'iyed e ayuw ngak be' ni nge yog ni ngad mon'og gad. Bachane gadad ba ulung i fak Got, rayog ni ngad boded Ir. Tu'ufeg Got nge

pi walagendad, tay falngin fare motochiyel ku Got, min lek fare kanawo' rok Kristus e ba keki'iy, achig rdaan, nge kanawo' nib falfalan' ngak e galabthir rodad ni bay u tharmiy.

Fa'an ra Got ko fayleng e ba tu'uf rodad ma ku Ir fare sensey rodad, ma kagdad e rayog ni ngad pi'iyed e ayuw ngak pi walagen dad, demtrug ra'en duw rad, gin ra sum gad riy, nge n'en ni yad ma rin ni fan e muruwel rorad, thin nib thil, nge galasia. Dared ngad manged boech e sensey ni ngeyog ni ngad tawa'ath ni ged boech e gidii' nge yafos rorad—gathi kemus ni fakam machane gubin pifak Got u dakan e fayleng.

NOTES

1. Muguy ko Acts 13:52; Filippi 2:12.
2. Moses 1:39.

ROGON NI NGAN FIL KO BINEY E MULWOL

Rayog ni ngam fith ngak e pi cha'en ni gabe machib nag rad ni ngar lamniged bangi yal' ni Chitamangdad ni bay u Tharmiy e ke sensey nagrad. Rayog mi ngam fith ngorad ni ngar lamniged e pi n'en nib chuchugur u thalin e n'en nike buch nge n'en ni kar thamiyed napa'an e ke sensey nag rad e chitmamangarad. Mu pining rad ngar yoloyed e pi n'en nib chuchugur ko ragon ni kan sensey nagrad. Rayog ni ngam pi' e athamgil nga laniyan' rad ni ngar laked e pi n'en ni kar yoloyed nga but' ni nge yog ni ngar manged e gidii' nib wo'en rad.

BITIR

Ayuw ko Chitamangdiy nu Tharmiy

Bachane Chitamangdad ni bay u Tharmiy e ba tu'uf rodad, ke Pi' ngodad bo'or fane tale mruwel, fa tawa'ath, ni nge ayuwegdad. Tangin e boech e tawa'ath ni ke Pi' ngodad. Urogon ni rayog ni ngam fek e pi tawa'ath ney nge tawa'ath nag e yafos rom fa ku boech e gidii'?

gelngin e priesthood
meybil

Tu'ufeg ngak boech e gidii'
pi apostle nge profet
pi chep nib thothup



Mich, Tabinaew, Ayuw

Pi Gam'ing u Temple nge Pi M'ag

Meybil nge biy'eg fapi babyor mu piry'eg e tin ngam mog. Urogon ni kan nangfan "The Family: A Proclamation to the World" e ra ga' nang fare mich rom ngak Got nga fapi tawa'ath rok u daken fapi cha' ni gama guy ko ngiyal' ko mulwol rom? Ra tin ni gaba a'dag ni ngam nang, man ko www.reliefsociety.lds.org.

Gubin fare muruwel e ba tu'uf ni ngan thapag nge exaltation e bay u ta'abang ko fare m'ag ngak Got. "Fal'eg min tay falon e m'ag e be yip fan ni ngan mel'eg ni ngad m'aged gadad ngak e Chitamangdad ni bay u Tharmiy nge Yesus Kristus," ke yog Linda K. Burton, ko Relief Society general president.¹

Elder Neil L. Andersen ko fare Ulung ko fare Ragag nge L'agruwi Apostle, "Fare Somoel e ga'ar, 'Ulangin fare muruwel . . . fare gelngin ko n'en nib mangil e ma m'ug.'

"Bay e tawa'ath ku Got ni ma yib ngak gubin e pi cha' ni kar tawfe gad, thapaeg fare Kan ni Thothup, nge fek kof are sacrament ni gubin ngiyal."²

"Napa'an e pumo'on nge bpin e yad ra yan nga temple," ga'ar Elder M. Russel Ballard ko fare Ulung ko fare Ragag nge L'agruwi Apostle, "Yad gubin ma kan yibliy rad ko fare gelngin nib ta'areb ragon, aram fare gelngin e priesthood . . .

". . . Gubin e mo'on nge bpin e rayog ni ngar thapaged e biney e gelngin nifan e ayuw u lane yafos rarad. Gubin ni kar m'aged e pi m'ag ney ngak fare Somoel nge pi cha'en

mi yad ma tay fan e pi m'ag nem e rayog ni ngar thapaged fare yi'iy, tawa'ath nag rad ko michib ko fapi angel, ni nar ulul gad ngak Got, ni ngar thapaged fare ga'ngin fare gospel, nge, arame, rayog ni ngar manged fare fak Yesus Kristus ko gubin e Chitamangiy ni bay."³

Boech e Pithin nib Thothup

1 Nephi 14:14; Doctrine and Covenants 25:13; 97:8; 109:22

Yaot nib Riyul'

Ulangin e 2007, aninged e ran nga tomran ni ke aw ba earthquake nga Peru, Elder Marcus B. Nash ko fare Ragag nge Medlip e mada' nag branch president Wenceslao Conde nge bpin rok, Pamela. "Elder Nash e fith ngak Sister Conde ko ke uw ragon pi fak row. Nib falfalan' ngay, me yog ni ufathik falngin' Got ma kiyad bay nib fel' ragon rad. Me fith fare tafan e tabinaew rok Condes.

"Dakuriy," ni ke fulweg.

". . . 'Nge chiney,' Elder Nash e fith, 'gabe saminmin nag napa'an ni gadow be yan u but'.

"'Aragon,' ke yog, 'Kug meybil ma bay e gapas rog. Bay gubin ban'en nib tu'uf romad. Gamad bay romad,

ku bay pi fakmad, kug m'aged e taninaew romad u temple, bay e Galasia nib mangil, ma bay fare Somoel romad. Rayog ni kug toyed biyay fa'an ra un fare uyuw ku Somoel ngay.' . . .

"Mang e ran'em ni ma yib fa'an ragadad ba tay falean fapi' m'ag ngak Got ni ma pi' gelngin dad ni ngad falfalan' gad u fathik e momaw', ni ngad feked e tin nib momaw' min fal'eg nge gel . . . ?"

"Fare cha' e Got. Wo' rodad ko re gelngin nem e be yib u fathik fare m'ag rodad Ngak."⁴

NOTES

1. Linda K. Burton, "The Power, Joy, and Love of Covenant Keeping," *Liahona*, Nov. 2013, 111.
2. Neil L. Andersen, "Power in the Priesthood," *Liahona*, Nov. 2013, 92.
3. M. Russell Ballard, "Men and Women in the Work of the Lord," *Liahona*, Apr. 2014, 48-49.
4. Muguy ko D. Todd Christofferson, "The Power of Covenants," *Liahona*, May 2009, 19.

Mu Lemnag e Pin'ey

Urogon ni pi gam'ing ko temple nge m'ag rodad e rayog ni nge pi' gelngindad?